

**അനുബന്ധം**

ഭാരതപ്പുഴയിൽ അടിഞ്ഞുകൂടിയ മണ്ണ് നീക്കം ചെയ്ത് പുഴയുടെ സുഗമമായ ഒഴുക്ക് തടസ്സപ്പെടുന്നത് ഒഴിവാക്കുന്നതിന് നടപടികൾ സ്വീകരിക്കുന്നത് സംബന്ധിച്ച് ശ്രീ. പി. നന്ദകുമാർ എം.എൽ.എ.-യുടെ സബ്മിഷൻ റവന്യൂ-ഭവനനിർമ്മാണ വകുപ്പുമന്ത്രി നൽകിയ മറുപടി.

ദേശീയ ഹരിത ട്രൈബ്യൂണലിന്റെ ഉത്തരവുകളുടെ അടിസ്ഥാനത്തിലും തുടർന്ന് കേന്ദ്ര സർക്കാരിന്റെ പരിസ്ഥിതി, വനം, കാലാവസ്ഥാ വ്യതിയാന മന്ത്രാലയം പുതുക്കിയ മാർഗനിർദ്ദേശങ്ങൾ പുറപ്പെടുവിച്ചതിന്റെ അടിസ്ഥാനത്തിലും സംസ്ഥാനത്തെ ഭാരതപ്പുഴ ഉൾപ്പെടെയുള്ള നദികളിൽനിന്നും മണൽ നീക്കം ചെയ്തൽ പ്രവർത്തനങ്ങൾ 2016 മുതൽ നിർത്തിവെച്ചിരിക്കുകയാണ്.

ബഹുമാനപ്പെട്ട സുപ്രീംകോടതി 27-02-2012-ന് പുറപ്പെടുവിച്ച ദീപക് കുമാർ Vs. ഹരിയാന സംസ്ഥാനം വിധിയുടെയും ബഹുമാനപ്പെട്ട ദേശീയ ഹരിത ട്രൈബ്യൂണൽ 05-09-2013-ൽ പുറപ്പെടുവിച്ച OA No.171/2013 വിധിയുടെയും അടിസ്ഥാനത്തിൽ, നദികളിൽനിന്നും മണൽ ഖനനം ചെയ്യുന്നതിന് പാരിസ്ഥിതിക അനുമതി (Environmental Clearance) നിർബന്ധമാണ്. അതിന്റെ അടിസ്ഥാനത്തിൽ പാരിസ്ഥിതിക അനുമതി

ലഭിക്കുന്നതിനും മണൽ വാരൽ ആധുനിക സാങ്കേതിക വിദ്യയുടെ സഹായത്താൽ കർശനമായി നിരീക്ഷിക്കുന്നതിനുമായി കേന്ദ്ര പരിസ്ഥിതി വനം കാലാവസ്ഥ വ്യതിയാനം മന്ത്രാലയം 2016-ൽ സസ്റ്റൈനബിൾ സാൻഡ് മൈനിങ് മാനേജ്മെന്റ് ഗൈഡ്ലൈൻസ് (SSMMG-2016), 2020-ൽ എൻഫോഴ്സ്മെന്റ് ആൻഡ് മോണിറ്ററിംഗ് ഗൈഡ്ലൈൻസ് ഫോർ സാൻഡ് മൈനിങ് (EMGSM-2020) എന്നിങ്ങനെ രണ്ട് ഗൈഡ്ലൈനുകൾ പുറപ്പെടുവിച്ചിരുന്നു. പ്രസ്തുത ഗൈഡ്ലൈനുകൾ പ്രകാരം State Environment Impact Assessment Authority (SEIAA)-ൽനിന്നും 5 ഹെക്ടറിൽ കുറവ് വിസ്തീർണ്ണമുള്ള കടവുകൾക്ക് മണൽ ഖനനത്തിനായുള്ള പാരിസ്ഥിതിക അനുമതി ലഭിക്കുന്നതിന്, SEIAA അംഗീകരിച്ച ഡിസ്ട്രിക്ട് സർവ്വെ റിപ്പോർട്ട് (ഡി.എസ്.ആർ.), ജില്ലാ ജിയോളജിസ്റ്റ് അംഗീകരിച്ച മൈൻ പ്ലാൻ, പ്രീ-ഫീസിബിലിറ്റി റിപ്പോർട്ട്, ഫാരം IM-ലുള്ള അപേക്ഷ എന്നിവയും 5 ഹെക്ടറിൽ കൂടുതൽ വിസ്തൃതിയുള്ള കടവുകൾക്ക് മേൽപ്പറഞ്ഞവ കൂടാതെ എൻവയോൺമെന്റ് ഇംപാക്ട് അസൈസ്സ്മെന്റ് (EIA), എൻവയോൺമെന്റ്

മാനേജ്മെന്റ് പ്ലാൻ (EMP), പബ്ലിക് ഹിയറിങ് നടത്തിയതിന്റെ റിപ്പോർട്ട് എന്നിവയും സമർപ്പിക്കേണ്ടതുണ്ട്.

ബഹുമാനപ്പെട്ട ദേശീയ ഹരിത ട്രൈബ്യൂണൽ 14-10-2020-ലെ OA.No.40/2020/EZ നമ്പർ കേസിൽ മണൽ ഖനനത്തിനുള്ള പാരിസ്ഥിതിക അനുമതിക്കാവശ്യമായ ഡിസ്ട്രിക്ട് സർവ്വെ റിപ്പോർട്ട് തയ്യാറാക്കേണ്ടത് National Accreditation Board of Education and Training (NABET) അല്ലെങ്കിൽ Quality Council of India (QCI)-യുടെ അംഗീകൃത കൺസൾട്ടന്റുകൾ മുഖേന ആയിരിക്കണമെന്നും വിധിക്കുകയുണ്ടായി.

പ്രസ്തുത വിധിയുടെ അടിസ്ഥാനത്തിൽ, 14-02-2022-ലെ സ.ഉ. (സാധാ) നം 694/2022/RD പ്രകാരം ഭാരതപ്പുഴ ഒഴുകുന്ന പാലക്കാട്, മലപ്പുറം, തൃശ്ശൂർ ജില്ലകൾ ഉൾപ്പെടെ സംസ്ഥാനത്തെ 11 ജില്ലകളുടെ ഡിസ്ട്രിക്ട് സർവ്വെ റിപ്പോർട്ട് തയ്യാറാക്കുന്ന പ്രവർത്തനം കേന്ദ്രസർക്കാർ സ്ഥാപനമായ CSIR-NIIST (National Institute of Interdisciplinary Sciences and Technology) മുഖേന ആരംഭിച്ചു.

CSIR- NIIST സമർപ്പിച്ച പാലക്കാട്, മലപ്പുറം, തൃശൂർ എന്നീ ജില്ലകളുടെ കരട് ഡിസ്ട്രിക്ട് സർവ്വേ റിപ്പോർട്ടുകൾ, കേന്ദ്ര സർക്കാർ ഗൈഡ്‌ലൈനുകൾ പ്രകാരം നടത്തേണ്ട പബ്ലിക് കൺസൾട്ടേഷൻ നടപടികളുടെ ഭാഗമായി, പൊതുജനങ്ങളുടെ അഭിപ്രായം അറിയിക്കുന്നതിനായി 30 ദിവസത്തേക്ക് ജില്ലകളുടെ വെബ്സൈറ്റിൽ പ്രസിദ്ധീകരിക്കുകയും പ്രസ്തുത വിഷയം സംബന്ധിച്ച അറിയിപ്പ് പത്രപരസ്യം മുഖേന നൽകുകയും ചെയ്തു.

തുടർന്ന് ഡി.എസ്.ആർ.-ൽ ഉൾപ്പെട്ട ഖനന സാധ്യതയുള്ള സൈറ്റുകളിൽ ആർ.ഡി.ഒ. അധ്യക്ഷനായും മൈനിങ് ആൻഡ് ജിയോളജി, ഇറിഗേഷൻ, വനം, പൊല്യൂഷൻ കൺട്രോൾ ബോർഡ് എന്നീ വകുപ്പുകളിലെ വിദഗ്ദ്ധ അംഗങ്ങൾ ഉൾപ്പെട്ടതുമായ സബ്ഡിവിഷണൽ കമ്മിറ്റി രൂപീകരിച്ച് സ്ഥലപരിശോധനകൾ നടത്തിയതിനുശേഷം ഡി.എസ്.ആർ. ബന്ധപ്പെട്ട ജില്ലാ കളക്ടർമാർ മുഖേന SEIAA-യുടെ അംഗീകാരത്തിനായി സമർപ്പിക്കുകയുണ്ടായി.

SEIAA-യുടെ ടെക്നിക്കൽ ബോഡിയായ SEAC (State Level Expert Appraisal Committee) പരിശോധിക്കുകയും SEIAA-യുടെ അംഗീകാരം

ലഭ്യമാക്കുകയും ചെയ്ത മലപ്പുറം ജില്ലയുടെ ഡി.എസ്.ആർ. 13-02-2024-ൽ ജില്ലയുടെ വെബ്സൈറ്റിലും ഐ.എൽ.ഡി.എം. വെബ്സൈറ്റിലും പ്രസിദ്ധീകരിച്ചിട്ടുണ്ട്. 10-05-2024-ൽ തൃശൂർ, പാലക്കാട് ജില്ലകളുടെ ഡി.എസ്.ആർ. SEIAA അംഗീകരിച്ചിട്ടുണ്ട്. SEIAA-യുടെ നിർദ്ദേശങ്ങൾകൂടി ഉൾപ്പെടുത്തി ഈ രണ്ട് ജില്ലകളുടെയും അന്തിമ ഡി.എസ്.ആർ. പ്രസിദ്ധീകരിക്കുന്നതിനുമുമ്പുള്ള പരിഷ്കരിക്കൽ പ്രവർത്തനം CSIR-NIIST-ൽ പുരോഗമിക്കുകയാണ്.

SEIAA അംഗീകരിച്ച ഡി.എസ്.ആർ. പ്രകാരം മണൽ ലഭ്യത കണ്ടെത്തിയിട്ടുള്ള സൈറ്റുകളിൽ സ്ഥല പരിശോധന നടത്തി, മണൽ കൊണ്ടുപോകുന്നതിനുള്ള റോഡ് സൗകര്യം ഉൾപ്പെടെയുള്ള സാധ്യതകൾ വിലയിരുത്തി കടവുകൾ ഡീമാർക്കേറ്റ് ചെയ്യേണ്ടതുണ്ട്. പ്രസ്തുത പ്രവർത്തനത്തിന്റെ അടിസ്ഥാനത്തിലാണ് പാരിസ്ഥിതിക അനുമതി (EC) ലഭിക്കുന്നതിനുള്ള അപേക്ഷ സമർപ്പിക്കേണ്ട കടവുകളുടെ എണ്ണം നിശ്ചയിക്കേണ്ടത്.

5 ഹെക്ടറിൽ കുറവ് വിസ്തീർണ്മമുള്ള കടവുകൾ ഡീമാർക്കേറ്റ് ചെയ്ത് സർവ്വേ മാപ്പുകൾ തയ്യാറാക്കുന്ന പ്രവർത്തനം ഭാരതപ്പുഴ ഒഴുകുന്ന പാലക്കാട്, മലപ്പുറം, തൃശൂർ എന്നീ ജില്ലകളിൽ പുരോഗമിക്കുകയാണ്. ഡീമാർക്കേഷൻ പൂർത്തിയായാൽ മൈനിങ് ആൻഡ് ജിയോളജി വകുപ്പിൽനിന്നും ഓരോ മൈനിങ് സൈറ്റിനും Letter of Intent (LoI) ലഭിക്കേണ്ടതുണ്ട്. തുടർന്ന് മൈനിങ് സൈറ്റുകളുടെ മൈനിങ് പ്ലാൻ തയ്യാറാക്കി ജില്ലാ ജിയോളജിസ്റ്റിന്റെ അംഗീകാരത്തോടെ SEIAA-ൽ സമർപ്പിച്ച് പാരിസ്ഥിതിക അനുമതി (EC) നേടാനാകും. പാരിസ്ഥിതിക അനുമതി ലഭിച്ചാൽ ഉടൻ ഭാരതപ്പുഴയിലെ കടവുകളിൽനിന്നും നിയമാനുസൃതമുള്ള മണൽ ഖനനം ആരംഭിക്കാൻ കഴിയുന്നതാണ്.

ഇപ്രകാരം, ഭാരതപ്പുഴ ഉൾപ്പെടെയുള്ള നദികളിൽനിന്നും 2024 മുതൽ മണൽ വാരൽ പ്രവർത്തനങ്ങൾ പുനരാരംഭിക്കുന്നതിനുള്ള നടപടിക്രമങ്ങൾ പൂർത്തിയാക്കാൻ സംസ്ഥാന സർക്കാർ തീവ്രശ്രമം നടത്തിവരികയാണ്.

ശ്രീമതി സി. കെ. ആശ എം.എൽ.എ.-യുടെ സബ്മിഷൻ റവന്യൂ-  
ഭവനനിർമ്മാണ വകുപ്പുമന്ത്രി നൽകിയ മറുപടി

വൈക്കം നിയോജകമണ്ഡലത്തിൽപ്പെട്ട ചെമ്മനത്തുകര

ഐ.എച്ച്.ഡി.പി. നഗറിലെ നിവാസികൾക്ക് പട്ടയം നൽകുന്നതിന് വന്നിട്ടുള്ള കാലതാമസം ശ്രദ്ധയിൽപ്പെടുത്തി പരിഹരിക്കുന്നതിലേക്കാണ് സബ്മിഷൻ ഉന്നയിച്ചിരിക്കുന്നത്.

കോട്ടയം ജില്ലയിൽ വൈക്കം താലൂക്കിൽ ടി.വി. പുരം പഞ്ചായത്തിൽ ചെമ്മനത്തുകര ഐ.എച്ച്.ഡി.പി. നഗറിൽ 3.92 ഏക്കർ പട്ടികവർഗ്ഗ വികസന വകുപ്പ് മുഖേന വാങ്ങുകയും 35 പ്ലോട്ടുകളായി തിരിക്കുകയും ഭൂരഹിതരായ 35 കുടുംബങ്ങൾക്ക് അനുവദിക്കുകയും ചെയ്തു. ടി പ്ലോട്ടുകളിൽ 22 എണ്ണം പട്ടികവർഗ്ഗ വികസന വകുപ്പ് അനുവദിച്ചവർക്കും 6 പ്ലോട്ടുകൾ ദീർഘനാളുകളായി കയറി താമസിക്കുന്നവർക്കുവേണ്ടിയും 3 പ്ലോട്ടുകൾ

താൽക്കാലിക ഷെഡിൽ താമസിക്കുന്നവർക്കും 4 പ്ലോട്ടുകൾ

ഒഴിഞ്ഞുകിടക്കുന്നതുമാണ്.

ചെമ്മനത്തുകര ഐ.എച്ച്.ഡി.പി. നഗറിൽ താമസിച്ചുവരുന്ന 31 കുടുംബങ്ങൾക്കും പട്ടയം നൽകുന്നതിനുള്ള അടിയന്തര നടപടികൾ റവന്യൂ വകുപ്പ് സ്വീകരിച്ചുവരികയാണ്. പ്രസ്തുത സ്ഥലം പുറമ്പോക്കല്ല എന്നുള്ളതാണ് പട്ടയം നൽകുന്നതിന് കാലതാമസമുണ്ടാകാൻ കാരണം. പട്ടികവർഗ്ഗ വികസന വകുപ്പ് ഭൂമി വാങ്ങിയത് ഐ.റ്റി.ഡി.പി. ഓഫീസറുടെ പേരിലാണ് എന്നതാണ് സാങ്കേതിക തടസ്സത്തിന് കാരണം. ടി സ്ഥലത്തിന്റെ ഉടമസ്ഥാവകാശം കാഞ്ഞിരപ്പള്ളി ഐ.റ്റി.ഡി.പി. ഓഫീസറുടെ പേരിലായതിനാൽ വസ്തു പതിച്ചുനൽകുന്നതിന് ഭൂമി വിട്ടൊഴിയൽ നിയമപ്രകാരം നടപടികൾ കൈക്കൊള്ളേണ്ടതുണ്ട്.

ഇത്തരത്തിൽ ഭൂമി വിട്ടൊഴിഞ്ഞ് ലഭിച്ചശേഷം ഐ.റ്റി.ഡി.പി. നൽകുന്ന ലിസ്റ്റ് പ്രകാരം അർഹതപ്പെട്ടവർക്ക് 2024 മാർച്ച് മാസത്തിൽ പട്ടയം



നൽകാമെന്ന് റവന്യൂ വകുപ്പ് ഐ.റ്റി.ഡി.പി.-യും തമ്മിൽ യോഗത്തിൽ ധാരണയായിരുന്നു. എന്നാൽ അർഹരായവരുടെ പട്ടികയും നിരാക്ഷേപ പത്രവും കൈമാറുന്നതിന് ഐ.റ്റി.ഡി.പി.-യിൽവന്ന കാലതാമസവും കൈവശക്കാർ അപേക്ഷ സമർപ്പിക്കുന്നതിൽവന്ന കാലതാമസവും പാർലമെന്റ് തെരഞ്ഞെടുപ്പുമായി ബന്ധപ്പെട്ട തിരക്കുകളും കാരണമാണ് സമയബന്ധിതമായി നടപടികൾ പൂർത്തിയാക്കാനാകാത്തത്. കൂടാതെ ഓരോ കൈവശക്കാർക്കും വ്യത്യസ്തങ്ങളായ രണ്ട് പ്ലോട്ടുകൾ വീതം അനുവദിക്കുന്നതിനുള്ള ഐ.റ്റി.ഡി.പി. അധികൃതരുടെ ശുപാർശ കാരണം സർവ്വേ നടപടികൾക്കും താമസമുണ്ടായി.

നിലവിൽ മേൽപ്പറഞ്ഞ ടി 3.92 ഏക്കർ ഭൂമി ചെമ്മനത്തുകര ഐ.എച്ച്.ഡി.പി. കോളനി നിവാസികൾക്ക് പട്ടയം അനുവദിക്കുന്നതിനായി വിട്ടുനൽകുന്നതായി ഐ.റ്റി.ഡി.പി. പ്രോജക്ട് ഓഫീസർ രേഖാമൂലം പാലാ റവന്യൂ ഡിവിഷണൽ ഓഫീസറെ അറിയിച്ചിട്ടുള്ളതാണ്. ഭൂമി വിട്ടൊഴിയൽ നടപടിയുടെ ആദ്യഘട്ടമായ വസ്തു സർവ്വേ ചെയ്യുന്ന നടപടി പൂർത്തീകരിച്ചിട്ടുള്ള

സാഹചര്യത്തിൽ ഇതിന്റെ സർവ്വേ സ്കെച്ച് അടിയന്തരമായി ലഭ്യമാക്കി നോട്ടീസ് പ്രസിദ്ധപ്പെടുത്തി ആക്ഷേപം ഇല്ലാത്തപക്ഷം ഭൂമി വിട്ടൊഴിയൽ നടപടി പൂർത്തീകരിച്ച് റവന്യൂ ഡിവിഷണൽ ഓഫീസർ നടപടിക്രമം തയ്യാറാക്കുന്നതുമാണ്. ഇതിന്റെ അടിസ്ഥാനത്തിൽ ഭൂമി തരിശിലേയ്ക്ക് മാറ്റി പട്ടയ നടപടികൾ സമയബന്ധിതമായി പൂർത്തീകരിച്ച് പട്ടയം നൽകാൻ കഴിയും.

ശ്രീ. പി. വി. അൻവർ എം.എൽ.എ.-യുടെ സബ്മിഷൻ  
റവന്യൂ-ഭവനനിർമ്മാണ വകുപ്പുമന്ത്രി നൽകിയ മറുപടി

മലപ്പുറം ജില്ലയിലെ നിലമ്പൂർ താലൂക്കിൽ നിലമ്പൂർ ബൈപ്പാസ് റോഡ് നിർമ്മാണത്തിനായി 14-06-2013-ലെ G.O(Rt) No.3359/2013/RD പ്രകാരം റവന്യൂ ഭരണാനുമതി ലഭ്യമായിരുന്നതാണ്. നിലമ്പൂർ ബൈപ്പാസ് നിർമ്മാണത്തിനായി മൊത്തം 17.8050 ഹെക്ടർ ഭൂമിയാണ് ഏറ്റെടുക്കേണ്ടിയിരുന്നത്. ഏറ്റെടുക്കേണ്ട ആകെ ഭൂമിയെ 7 ബ്ലോക്കുകളായി

തിരിച്ച് 1894-ലെ ഭൂമി ഏറ്റെടുക്കൽ നിയമ പ്രകാരമാണ് നടപടികൾ ആരംഭിച്ചത്.

അർത്ഥനാധികാരിയിൽനിന്നും 35,20,00,000/- രൂപ (മുപ്പത്തിയഞ്ച് കോടി ഇരുപത് ലക്ഷം രൂപ മാത്രം) അനുവദിച്ചിരുന്നു. വർക്ക് ബ്ലോക്ക് 1, 2 പൂർണ്ണമായും വർക്ക് ബ്ലോക്ക് 3-ന്റെ ഭാഗികം വരെയുള്ള 7.1441 ഹെക്ടർ ഭൂമി ഏറ്റെടുക്കുകയും നഷ്ടപരിഹാര തുകയായി 35,17,77,170/- രൂപ (മുപ്പത്തിയഞ്ച് കോടി പതിനേഴ് ലക്ഷത്തി എഴുപത്തിയേഴായിരത്തി ഒരുനൂറ്റി എഴുപത് രൂപ മാത്രം) നൽകിയിട്ടുണ്ട്. 2,22,830/- രൂപ ഒന്നാംഘട്ടത്തിൽ ബാക്കിയുണ്ട്.

നിശ്ചിത സമയപരിധിക്കുള്ളിൽ നഷ്ടപരിഹാര തുക അനുവദിക്കുന്നതിനുള്ള ഫണ്ട് അർത്ഥനാധികാരിയിൽനിന്ന് ലഭ്യമാകാതിരുന്നതിനാൽ പ്രസ്തുത പദ്ധതി കാലഹരണപ്പെടുകയും ചെയ്തു. തുടർന്ന് സർക്കാർ നിർദ്ദേശത്തിന്റെയും ലീഗൽ ഒപ്പീനിയന്റെയും അടിസ്ഥാനത്തിൽ വർക്ക് ബ്ലോക്ക് 3-ൽ ബാക്കിയുള്ളതും 4-7 വരെയുള്ള വർക്ക്

ബ്ലോക്കുകളിലെ ഭൂവുടമകൾക്ക് നഷ്ടപരിഹാരം നൽകുന്നതിനായി 2013-ലെ RFCT LARR പ്രകാരം 4(1) വിജ്ഞാപനം 02-02-2023-ൽ പ്രസിദ്ധീകരിച്ച് ഏറ്റെടുക്കാൻ ബാക്കിയുള്ള 10.6609 ഹെക്ടർ ഭൂമിയുടെ ഏറ്റെടുക്കൽ നടപടികൾ ആരംഭിച്ചു. മേൽപദ്ധതിയുടെ 11(1) വിജ്ഞാപനം 06-01-2024-ൽ പ്രസിദ്ധീകരിച്ചു. അടിസ്ഥാന വില നിർണ്ണയ റിപ്പോർട്ട് തയ്യാറാക്കുന്ന നടപടികൾ മലപ്പുറം എൽ.എ. ജനറൽ സ്പെഷ്യൽ തഹസീൽദാരുടെ കാര്യാലയത്തിൽ പുരോഗമിച്ചുവരികയാണ്. മേൽപ്രവൃത്തിക്കായി അർത്ഥനാധികാരി 50,00,000/- രൂപ (അമ്പത് ലക്ഷം രൂപ മാത്രം) കണ്ടിജൻസി ചാർജിനത്തിൽ അനുവദിച്ചിട്ടുണ്ട്.

2013-ലെ RFCT LARR ആക്ട് പ്രകാരം അടിസ്ഥാന വില നിർണ്ണയ റിപ്പോർട്ട്, ആർ.ആർ. പാക്കേജ്, 19(1)പ്രഖ്യാപനം, അവാർഡ് എന്നീ നടപടികളാണ് പൂർത്തീകരിക്കാനുള്ളത്.

170 സർവ്വേ നമ്പുകളിൽനിന്നായി 250 കൈവശക്കാർ ഉൾപ്പെട്ട

ഭൂമിയിൽ ബി.വി.ആർ. തയ്യാറാക്കുന്ന നടപടിയാണ് നിലവിൽ

പുരോഗമിക്കുന്നത്. ഇത് ജൂലൈ മാസം 15-ഓടെ പൂർത്തീകരിക്കാനാവശ്യമായ

നടപടികൾ സ്വീകരിച്ചിട്ടുണ്ട്. നടപടികൾ പൂർത്തീകരിച്ച് നഷ്ടപരിഹാരത്തുക

അർത്ഥനാധികാരി മുന്പാകെ സമർപ്പിക്കും. അർത്ഥനാധികാരി

നഷ്ടപരിഹാരത്തുക അനുവദിക്കുന്നമുറയ്ക്ക് ഭൂമി ഏറ്റെടുക്കൽ നടപടികൾ

സമയബന്ധിതമായി പൂർത്തീകരിക്കുന്നതാണ്.

ഇതുമായി ബന്ധപ്പെട്ട് ജനങ്ങൾക്കുള്ള ഏത് ആശങ്കയും

പരിഹരിക്കുന്നതിന് സർക്കാർ പ്രതിജ്ഞാബദ്ധമാണെന്ന് ബഹുമാനപ്പെട്ട

അംഗത്തെ അറിയിക്കുന്നു. ഈ വിഷയത്തിൽ അടിയന്തരമായി ബഹുമാനപ്പെട്ട

അംഗത്തെയും ബന്ധപ്പെട്ട ഉദ്യോഗസ്ഥരെയും വിളിച്ചുചേർത്ത് നടപടിക്രമങ്ങൾ

വേഗത്തിലാക്കുന്നതിനുള്ള സ്വീകരിക്കുന്നതാണ്.

നെയാറ്റിൻകര നിയോജകമണ്ഡലത്തിലെ കുളത്തൂർ ഗവൺമെന്റ് കോളേജ് സ്ഥല പരിമിതി പരിഹരിക്കുന്നതിനുള്ള നടപടി സംബന്ധിച്ച് ശ്രീ. കെ. ആൻസലൻ എം.എൽ.എ.-യുടെ സബ്മിഷൻ ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി നൽകിയ മറുപടി

കോളേജ് വിദ്യാഭ്യാസ വകുപ്പിനുകീഴിലെ നെയാറ്റിൻകര, കുളത്തൂർ സർക്കാർ ആർട്സ് & സയൻസ് കോളേജ് 2014-15 മുതൽ കുളത്തൂർ ടെക്നിക്കൽ ഹൈസ്കൂളിന്റെ ഭൂമിയിൽ സ്കൂളിനുവേണ്ടി നിർമ്മിച്ച ഇരുനില കെട്ടിടത്തിലാണ് പ്രവർത്തിച്ചുവരുന്നത്. കോളേജിന്റെ പ്രവർത്തനത്തിന് സ്വന്തമായി ഭൂമി ലഭ്യമായിട്ടില്ല. ഈ വിഷയം ചർച്ച ചെയ്യുന്നതിനായി 07-07-2023-ന് ഒരു യോഗം വിളിച്ചുചേർക്കുകയുണ്ടായി. ടി യോഗത്തിൽ കോളേജിന്റെ കെട്ടിടം നിർമ്മിക്കുന്നതിനായി കുളത്തൂർ പ്രദേശത്ത് അനുയോജ്യമായ ഭൂമി ലഭ്യമാക്കുന്നതിന് നിർദ്ദേശിക്കുകയും കുളത്തൂരിലുള്ള ഇൻഗ്രേറ്റഡ് പവർ ലും സൊസൈറ്റിയുടെ ഉടമസ്ഥതയിലുള്ള സ്ഥലം കോളേജ് കെട്ടിടം നിർമ്മിക്കുന്നതിന് ലഭ്യമാകുമോയെന്ന് പരിശോധിക്കാനും തീരുമാനിച്ചു. പ്രസ്തുത യോഗതീരുമാനത്തിന്റെ അടിസ്ഥാനത്തിൽ ഇൻഗ്രേറ്റഡ്

പവർ ലും സൊസൈറ്റിയുടെ ഉടമസ്ഥതയിലുള്ള 5 ഏക്കർ സ്ഥലം കളത്തൂർ കോളേജിനുവേണ്ടി ലഭ്യമാക്കുന്നതിനായി കൈത്തറി-വസ്തു ഡയറക്ടറോട് ആവശ്യപ്പെടുകയുണ്ടായി.

എന്നാൽ, ഇൻ്റഗ്രേറ്റഡ് പവർ ലും സൊസൈറ്റിയുടെ പ്രവർത്തനം കൂടുതൽ കാര്യക്ഷമമാക്കുന്നതിനുള്ള നടപടികൾ നടന്നുവരുന്ന സാഹചര്യത്തിലും എൻ.സി.ഡി.സി.-യിൽനിന്നും സംഘമെടുത്ത ലോണിൻ്റെ ഭീമമായ കുടിശ്ശിക നിലനിൽക്കുന്നതിനാലും ഭൂമി വിട്ടുനൽകുന്നത് സംഘത്തിൻ്റെ ഉദ്ദേശ്യലക്ഷ്യങ്ങൾക്ക് വിരുദ്ധമാകുമെന്നതിനാലും സംഘം പൊതുയോഗ തീരുമാനമില്ലാതെ ഏകപക്ഷീയമായി സംഘം വക ഭൂമി ഏറ്റെടുക്കാൻ നിയമ തടസ്സമുള്ളതിനാലും വസ്തു ഏറ്റെടുക്കുന്നതിനുള്ള നിർദ്ദേശം പ്രായോഗികമല്ലെന്ന് സംഘം രജിസ്ട്രാർകൂടിയായ ജില്ലാ വ്യവസായ കേന്ദ്രം ജനറൽ മാനേജർ റിപ്പോർട്ട് ചെയ്തിട്ടുണ്ട്.

NAAC അംഗീകാരം, സ്ഥിരമായ അഫിലിയേഷൻ തുടങ്ങിയവ കരസ്ഥമാക്കാൻ 5 ഏക്കർ ഭൂമി ആവശ്യമാണ്. നെയ്യാറ്റിൻകര-കളത്തൂർ

മേഖലയിൽ കോളേജ് ക്യാമ്പസ് സജ്ജീകരിക്കാൻ അനുയോജ്യമായ ഭൂമിയാണ് ഇന്റഗ്രേറ്റഡ് പവർ ലൂം സൊസൈറ്റിയുടെ ഉടമസ്ഥതയിലുള്ളത് എന്നതിനാൽ വ്യവസായകേന്ദ്രം രജിസ്ട്രാറുടെ റിപ്പോർട്ടിന്റെ അടിസ്ഥാനത്തിൽ ഭൂമി ലഭ്യമാക്കുന്നതിനുള്ള സാധ്യത പരിശോധിക്കുന്നതിനായി വ്യവസായ വകുപ്പുമായി കൂടിയാലോചിച്ച് തുടർനടപടി സ്വീകരിക്കുന്നതാണ്.

ശ്രീ. മുരളി പെരുമ്പള്ളി എം.എൽ.എ.-യുടെ സബ്മിഷൻ പൊതുമാതൃക- വിനോദസഞ്ചാരം വകുപ്പുമന്ത്രി നൽകിയ മറുപടി

വാടാനപ്പിള്ളി ബീച്ച് ടൂറിസം പദ്ധതി നടപ്പിലാക്കുന്നത് സംബന്ധിച്ചാണ്

ശ്രീ.മുരളി പെരുമ്പള്ളി എം.എൽ.എ.-യുടെ സബ്മിഷൻ. ബീച്ച്

ടൂറിസത്തിന് ഏറ്റവും സാധ്യതയുള്ള സംസ്ഥാനമാണ് കേരളം. വിവിധ പദ്ധതികളിലൂടെ ടൂറിസം വകുപ്പ് ബീച്ച് ടൂറിസത്തെ പ്രോത്സാഹിപ്പിക്കുകയും ചെയ്യുന്നുണ്ട്. ബീച്ച് സാഹസിക ടൂറിസം പദ്ധതികൾ വ്യാപകമാക്കുന്നതിന് ടൂറിസം വകുപ്പ് പദ്ധതികൾ നടപ്പിലാക്കുന്നത് കൂടുതൽ സഞ്ചാരികളെ



ആകർഷിക്കുന്നതിനുകൂടിയാണ്. പുതിയ ബീച്ച് ഡെസ്റ്റിനേഷനുകൾ കണ്ടെത്തുകയും വികസിപ്പിക്കുകയും ചെയ്യുകയെന്നത് കേരളത്തിലെ ടൂറിസം മേഖലയ്ക്ക് ഗുണകരമാകുന്ന ഒന്നാണ്. നിലവിലുള്ള കേന്ദ്രങ്ങളിലെ തിരക്ക് കുറയ്ക്കാനും കൂടുതൽ സഞ്ചാരികൾക്ക് എത്തിച്ചേരാനും ഇതുവഴി സാധിക്കും. വാടാനപ്പിള്ളി ബീച്ച് ടൂറിസത്തെ ഈ നിലയിലാണ് ടൂറിസം വകുപ്പ് സമീപിക്കുന്നത്.

2022-23 ബഡ്ജറ്റിൽ 10 കോടി രൂപ അടങ്കൽ തുക അനുവദിച്ച പദ്ധതിയാണ് വാടാനപ്പിള്ളി ബീച്ച് ടൂറിസം പദ്ധതി. എം.എൽ.എ.-യുടെ മുൻകയ്യോടെ ഇതിനുള്ള പ്രാഥമിക പ്രവർത്തനങ്ങൾ നടത്തുകയും ചെയ്തിട്ടുണ്ട്. നിലവിൽ വാടാനപ്പിള്ളി ബീച്ച് ടൂറിസം പദ്ധതിക്കുള്ള വിശദമായ പദ്ധതി രേഖ തയ്യാറാക്കുകയാണ് ചെയ്യുന്നത്. പദ്ധതി രേഖ സമയബന്ധിതമായി തയ്യാറാക്കുന്നുവെന്ന് ഉറപ്പുവരുത്താൻ ടൂറിസം സെക്രട്ടറിക്ക് നിർദ്ദേശം നൽകാം.

ശ്രീ. കെ. പ്രേംകുമാർ എം.എൽ.എ.-യുടെ സബ്മിഷൻ  
പൊതുമാതൃത്വം- വിനോദസഞ്ചാരം വകുപ്പുമന്ത്രി നൽകിയ മറുപടി

ഒറ്റപ്പാലം നിയോജകമണ്ഡലത്തിലെ രണ്ട് പാലം പ്രവൃത്തികൾ

സംബന്ധിച്ചാണ് ബഹുമാനപ്പെട്ട എം.എൽ.എ.-യുടെ സബ്മിഷൻ. ഈ

പാലവുമായി ബന്ധപ്പെട്ട കാര്യങ്ങൾ എം.എൽ.എ. നേരിൽ സംസാരിച്ചതും

തുടർന്ന് ചില നടപടികൾ സ്വീകരിക്കുകയും ചെയ്തതാണ്. കണ്ണമംഗലം

പൊതുവായിൽ പാലം ഒറ്റപ്പാലം മണ്ഡലത്തിൽ അമ്പലപ്പാറ- മണ്ണൂർ

റോഡിലാണ് സ്ഥിതി ചെയ്യുന്നത്. നിലവിൽ ഈ പാലം വളരെ

ഇടുങ്ങിയതാണ്. ഇത് പുനർനിർമ്മിക്കുന്നതിന് ഇൻവെസ്റ്റിഗേഷൻ എസ്റ്റിമേറ്റ്

തയ്യാറാക്കിയിട്ടുണ്ട്. ഇൻവെസ്റ്റിഗേഷൻ എസ്റ്റിമേറ്റിന് ഉടൻ ഭരണാനുമതി

നൽകും. ഇതിന് പാലങ്ങൾ വിഭാഗം ചീഫ് എഞ്ചിനീയർക്ക് നിർദ്ദേശം

നൽകിയിട്ടുണ്ട്.

അമ്പലപ്പാറ -മണ്ണൂർ റോഡിൽത്തന്നെയാണ് കണ്ണമംഗലം ഷാപ്പ് പാലവും സ്ഥിതി ചെയ്യുന്നത്. ഈ പാലവും വളരെ ഇടുങ്ങിയതാണ്. കണ്ണമംഗലം പാലത്തിന്റെ ഇൻവെസ്റ്റിഗേഷൻ എസ്റ്റിമേറ്റ് തയ്യാറാക്കി ഭരണാനുമതിയും സാങ്കേതികാനുമതിയും നൽകിയിട്ടുണ്ട്. ഇൻവെസ്റ്റിഗേഷൻ പ്രവൃത്തിയുടെ ടെണ്ടർ നടപടികൾ പുരോഗമിച്ചുവരുന്നു. ഇൻവെസ്റ്റിഗേഷൻ പ്രവൃത്തി പൂർത്തീകരിക്കുന്നതിനനുസരിച്ച് തുടർനടപടികൾ ആലോചിക്കാം.